



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

It-Tlieta 19 ta' Settembru 2017

IS-SEBA' LEĠISLATURA

AĠENDA Numru 63

Laqgħa tal-Kunsill Lokali tal-Qrendi

Lill-Membri kollha tal-Kunsill Lokali

Qiegħed tiġi mitlub/a biex tattendi għal-laqgħa tal-Kunsill Lokali numru 63 li ser tinżamm fl-Uffiċċju Amministrattiv tal-Kunsill Lokali nhar it-Tnejn 25 ta' Settembru 2017 fil-5:30pm.

Din il-laqgħa ser tixxandar *live* fuq l-*internet* u hi miftuħa għall-pubbliku.

IFFIRMATA

Chris Falzon

Segretarju Eżekuttiv

AĠENDA

- 63.1 Qari tal-ittri ta' apologiji;
- 63.2 Kunsiderazzjoni u Approvazzjoni tal-Minuti;
- 63.3 Komunikazzjoni mis-Sindku;
- 63.4 Twegibiet għall-Mistoqsijiet tal-Kunsillieri;
- 63.5 Rapport;
- 63.6 Agġudikazzjoni tas-Sejha għall-Offerti QLC – CCV 49/17 dwar il-bini taċ-Ċentru Ċiviku tal-Kunsill Lokali tal-Qrendi;
- 63.7 Agġornament dwar il-bini ta' kmajra għall-ATM fil-Qrendi;
- 63.8 Kunsiderazzjoni u Approvazzjoni tal-iskeda ta' pagamenti;
- 63.9 Tmiem tal-laqgħa u data tas-seduta li jmiss.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tat-63 Laqgħa tas-seba' leġiżlatura tal-Kunsill Lokali tal-Qrendi li saret nhar it-Tnejn 25 ta' Settembru 2017 fil-5:30pm fl-Uffiċċju tal-Kunsill, 7, Triq il-Knisja, Qrendi u spiċċat fis-6:30pm.

Preżenti:

Sindku
Viċi Sindku
Kunsillier
Kunsillier
Kunsillier

David Schembri
Charles Zerafa
Daniel Farrugia
Daniela Farrugia
Olympia Sant Mifsud

Assenti:

Ambaxxatriċi

Yanika Ciappara

Uffiċjal:

Segretarju Eżekuttiv

Chris Falzon

Is-Sindku David Schembri ippreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

63.1 QARI TAL-ITTRI TA' APOLOĠIJA

63.1.1 Ma' kien hemm l-ebda ittri x'jigu moqrija.

63.2 KUNSIDERAZZJONI U APPROVAZZJONI TAL-MINUTI

63.2.1 Il-Kunsilliera Olympia Sant Mifsud qalet li Minuta 62.4.1 trid tinbidel minhabba li fl-aħħar laqgħa tal-Kunsill Lokali hija ma semmietx li l-bandiera in kwistjoni trid titniżżel kull filghaxija, imma li titniżżel biss meta jkun ir-riħ.

63.2.2 Il-Minuti tat-63 Laqgħa tal-Kunsill Lokali tal-Qrendi kienu proponuti mill-Kunsillier Daniel Farrugia.

63.2.3 Il-Viċi Sindku Charles Zerafa ssekonda l-Minuti.

63.2.4 Il-Kunsill Lokali qabel unanimament mal-approvazzjoni ta' dawn il-Minuti.

Is-Sindku David Schembri għadda mozzjoni sabiex il-Minuti 63.3, 63.4 u 63.5 jiġu diskussi wara Minuta 63.7 f'din l-istess laqgħa, liema mozzjoni kienet sekondata mill-Viċi Sindku Charles Zerafa u maqbula unanimament mill-membri tal-Kunsill Lokali tal-Qrendi.

**63.6 AĠĠUDIKAZZJONI TAS-SEJHA GHALL-OFFERTI QLC – CCV 49/17
DWAR IL-BINI TAČ-ĊENTRU ĊIVIKU TAL-KUNSILL LOKALI TAL-
QRENDI**



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 63.6.1 Is-Sindku David Schembri qal li nqalgħu xi problemi tekniċi u għaldaqstant il-Perit li qiegħed jieħu ħsieb dan il-proġett għadu ma lestiex ir-rapport tekniku u għaldaqstant se nkunu qegħdin niltaqgħu b'urgenza sabiex dan jiġi diskuss qabel issir l-aġġudikazzjoni ta' din is-sejħa partikolari.

63.7 AĠĠORNAMENT DWAR IL-BINI TA' KMAJRA GHALL-ATM FIL-QRENDI

- 63.7.1 Is-Sindku David Schembri qal li l-bini tal-kmajra huwa kwazi lest u diġà tinsab imsaqqfa.
- 63.7.2 Qal li fadal biss ftit xogħolijiet sabiex inkunu nistgħu ngħidu li x-xogħol tal-bini huwa lest.
- 63.7.3 Minn issa 'l quddiem se nkunu nistgħu nitkellmu mal-Bank BOV għaliex issa hemm bżonn li jagħmlu l-parti tagħhom, minħabba l-qisien tal-bieb ta' sigurtà, kif ukoll fejn se tiġi installata l-ATM.

63.3 KOMUNIKAZZJONI MIS-SINDKU

- 63.3.1 Is-Sindku David Schembri qal li fil-25 t'Awwissu 2017 kellna laqgħa mal-Ministru għall-Ġustizzja, Kultura u Gvern Lokali, l-Onorevoli Dr Owen Bonnici fejn nistgħu ngħidu li ddiskutejna diversi suġġetti u morna tajjeb ħafna.
- 63.3.1.1 Spjega kif minn dakinhar irċevejna li se jkollna *follow-up* meeting mad-Dipartiment għall-Gvern Lokali dwar il-punti li ddiskutejna mal-Onorevoli Bonnici.
- 63.3.2 Is-Sindku tkellem dwar laqgħat li qiegħed ikollu mal-Fondazzjoni għat-Turiżmu, fejn b'mod speċjali jissemma' Wied iż-Żurrieq.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 63.3.3 Is-Sindku tkellem dwar laqgħa proposta li ssir fil-5 t'Ottubru 2017 flimkien mas-Segretarju Parlamentari għar-Riformi, Ċittadinanza, u Simplifikazzjoni ta' Proċessi Amministrattivi, l-Onorevoli Julia Farrugia Portelli u qal li għal din il-laqgħa l-membri kollha tal-Kunsill Lokali huma mistiedna.
- 63.3.4 Is-Sindku tkellem dwar seminar li se jiġi mtella' mill-Assoċjazzjoni tal-Kunsilli Lokali il-Hamis li ġej bejn id-9am u nofsinhar u li se jkun jitratta dwar il-*Mobility Week*.
- 63.3.4.1 Qal li dan is-seminar se jsir fiċ-Ċentru Pastoral Parrokjali u kulhadd huwa mistieden.
- 63.3.5 Is-Sindku tkellem dwar pilastru tal-ġebel li jinsab fi Triq Santa Katarina k/ma' Triq is-Sigġiewi u qal li fl-aħħar jiemi dan ġie rranġat u reġa' ġie b'saħħtu kif kien.
- 63.3.5.1 Qal li x-xogħol li sar fuqu kien professjonali u sar f'gurnata waħda.
- 63.3.6 Is-Sindku tkellem dwar Miżura 4.4 li titratta t-tisbiħ ta' hitan tas-sejjieħ, u qal li kellna komunikazzjoni ma' MEUSAC sabiex nipparteċipaw.
- 63.3.6.1 Qal li għal dan il-proġett nakkwistaw 80% tal-fondi mill-Unjoni Ewropa, u l-20% li jifdal irid joħroġhom il-Kunsill Lokali.
- 63.3.6.2 Żied li din hija l-ewwel opportunità li giet sabiex nirranġaw il-hitan tas-sejjieħ li jdawru ż-żona ta' Misraħ is-Santwarju tal-Madonna tal-Hniena.
- 63.3.6.3 Spjega kif din se tkun biss fażi waħda minn proġett holistiku li għandu f'moħħu l-Kunsill Lokali u nistgħu nibbenefikaw sa €150,000.
- 63.3.7 Inqrat *e-mail* mibgħuta mis-Sa Marie-Jeanne Borg, Assistent Prinċipal fid-Dipartiment għall-Gvern Lokali, bit-titlu **Ċirkulari 26/2017 – Elezzjoni tal-Kumitat Eżekuttiv tal-Assoċjazzjoni tal-Kunsilli Lokali.**
- 63.3.8 Inqrat *e-mail* mibgħuta mis-Sa Angela Jones, Ko-ordinatriċi tal-



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Lifelong Learning, bit-titlu ***Lifelong Learning 2017-2018.***

- 63.3.9 Inqrat *e-mail* mibgħuta mis-Sa Angela Vella, Ko-ordinatriċi tal-Lifelong Learning, bit-titlu ***Qrendi Class Capacity.***
- 63.3.10 Is-Sindku tkellem dwar *e-mail* mibgħuta mis-Sa Maria Debono, bit-titlu ***Kennels for stray cats*** u qal li għalkemm fil-prinċipju l-idea hija waħda tajba, jekk il-Kunsill Lokali jagħmel xi haġa simili żgur ikollna ħafna lmenti u kritika.
- 63.3.10.1 Il-Kunsill Lokali ma qabilx mal-proposta tas-Sa Maria Debono.
- 63.3.11 Is-Sindku tkellem dwar *e-mail* mibgħuta mis-Sa Gabriella Agius, bit-titlu ***Yellow line request*** u qal li din it-talba hija sabiex isir sinjal isfar quddiem xatba tal-ħadid f'post ta' kostruzzjoni.
- 63.3.11.1 Qal li sal-lum qatt m'għamilna sinjali simili f'każijiet hekk, u li meta titneħħa din ix-xatba jkun jista' jsir metru ta' sinjal isfar fuq kull naħa tal-garaxx kif tagħtina l-ligi.
- 63.3.11.2 Il-Kunsill Lokali ma qabilx ma' din it-talba sabiex isir sinjal isfar quddiem il-propjetà inkwistjoni.
- 63.3.12 Is-Sindku tkellem dwar *e-mail* mibgħuta mill-Perit Darryl Cutajar, bit-titlu ***Talba għal Laqgħa dwar Triq it-Torri, il-Qrendi*** u qal li bħala Kunsill Lokali ma nistgħux naqilbu l-pendil tat-triq kif kien is-suggeriment inizjali.
- 63.3.12.1 Qal li jekk kemm-il darba niddeċiedu li naqilbu l-pendil tat-triq, allura se nkunu qed nissugraw li nsoddu l-katusi tan-nies li joqgħodu faċċata tal-Perit u jkollna Prattikament naqilgħu t-triq kollha għaliex imbagħad kulhadd se jibda jilmenta.
- 63.3.12.2 Spjega kif l-uniku soluzzjoni f'dan ir-rigward hija li jsir kif isir f'toroq oħra, li r-residenti jkollhom ħasira tal-plastik li minnha ma jgħaddix ilma u li din titwaħħal quddiem l-bieb ta' barra meta tkun ix-xita.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

63.4 TWEĠIBIET GHALL-MISTOQSIJET TAL-KUNSILLIERI

- 63.4.1 Il-Viċi Sindku Charles Zerafa skuża ruħu li meta saret il-ġurnata ta' tindif bħala parti mill-attività *Let's Do It Malta*, huwa ma setax jattendi minhabba raġunijiet personali.
- 63.4.2 Is-Sindku staqsa x'qiegħed isir dwar il-filmat li suppost għandna ntellgħu dwar il-kappelli u l-Knisja Parrokjali sabiex imbagħad jintwera fil-Festival Agrarju tal-Patata tas-sena d-dieħla.
 - 63.4.2.1 Il-Viċi Sindku wieġeb li se jkun qiegħed jiċċekkja kif jista' jsir dan il-filmat minhabba li jidher li l-istudenti tal-MCAST digà għandhom il-proġetti assenjati għalihom.
- 63.4.3 Il-Viċi Sindku staqsa jekk jistax isir rinfriskar tas-sinjali li hemm fit-toroq, b'mod speċjali madwar ir-*roundabout* tal-Qrendi, kif ukoll fi Triq iż-Żurrieq k/ma' Triq it-Tempesta.
 - 63.4.3.1 Is-Sindku wieġeb li se nkunu qegħdin inkellmu lill-kuntrattur sabiex dawn isiru fil-jiem li ġejjin.
- 63.4.4 Il-Kunsillier Daniel Farrugia rringrazzja lis-Sindku li wara li fl-aħħar laqgħa ressaq l-ilment ta' xi residenti dwar bankina fi Triq Santa Katarina, din issa ġiet irrangata.

63.5 RAPPORTI

- 63.5.1 Il-Viċi Sindku Charles Zerafa tkellem dwar iż-żjara li saret fil-gżira Għawdxija fil-25 t'Awwissu 2017 u qal li minhabba l-limitazzjoni tat-tren, kellna biss naċċettaw l-ewwel 45 persuna.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 63.5.1.1 Qal li kienet hasra li hafna nies ma setghux jattendu minhabba li l-postijiet kienu limitati hafna, u qal li f'inqas minn 48 siegħa l-postijiet kienu ttieħdu kollha.
- 63.5.1.2 Spjega li jekk kemm-il darba ħarġa simili terġa' ssir, irridu niċċekkjaw li jsiru żewġ ħarġiet u mhux waħda biss.
- 63.5.2 Il-Kunsillier Olympia Sant Mifsud qalet li fil-kampanja li saret ta' *Let's Do It Malta* kienet ftit diżappuntata minhabba li l-Kunsill Lokali ma rreklamax biżżejjed din l-attività.
- 63.5.2.1 Qalet li l-ftit nies li ħadu sehem taw saħħithom kollha, avolja kienet ix-xemx, u ġabru kemm setgħu materjal.

63.8 KUNSIDERAZZJONI U APPROVAZZJONI TAL-ISKEDA TA' PAGAMENTI

- 63.8.1 Is-Segretarju Eżekuttiv Chris Falzon ressaq għall-approvazzjoni tal-Kunsill diversi kontijiet pendenti li jammontaw għal €13,605.17 skont is-*Schedule of Payments* Ref No. 09/17 u €92.19 skont il-*Petty Cash* Ref U/08.
- 63.8.2 Is-Sindku David Schembri qal li bħala *Chairman* tal-Kumitat tal-Finanzi jipproponi li dawn il-kontijiet pendenti jiġu approvati.
- 63.8.3 Il-Kunsillieri Daniela Farrugia u Olympia Sant Mifsud issekondaw din il-proposta.
- 63.8.4 Il-Kunsill Lokali qabel unanimament dwar din il-proposta.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

63.9 TMIEM TAL-LAQGHA U DATA TAS-SEDUTA LI JMISS

63.9.1 Il-laqgħa tal-Kunsill Lokali ntemmet fis-6:30pm u giet aġġornata għat-Tnejn 23 t'Ottubru 2017 fil-5:30pm.

Chris Falzon
Segretarju Eżekuttiv

David Schembri
Sindku